

ECHA/PR/12/28

Statistiċi godda ta' registrazzjoni tar-REACH disponibbli

L-Aġenzija Ewropea għas-Sustanzi Kimiċi (ECHA) qed tippubblika statistiċi ddettaljati dwar l-oriġini u t-tipi tad-dossiers ta' registrazzjoni tar-REACH u s-sustanzi kimiċi registrati. Permezz ta' dan, il-pubbliku Ewropew ser jifhem aktar dwar l-attività ta' registrazzjoni. L-ECHA ser taġġorna l-istatistiċi darba fix-xahar.

Helsinki, 3 ta' Ottubru 2012 – L-istatistiċi l-godda dwar ir-registrazzjonijiet tar-REACH jipprovdu stampa aktar ċara permezz ta' informazzjoni speċifika tal-volum totali ta' registrazzjonijiet li ntlaqgħu bejn Ġunju 2008 u l-31 ta' Awwissu 2012. Il-volum totali ta' registrazzjoni jinkludi wkoll notifiċi ta' sustanzi kimiċi sottomessi skont il-leġiżlazzjoni kimika Ewropea preċedenti (NONS) u li huma kkunsidrati registrati skont ir-REACH.

L-ECHA qiegħda tippubblika din l-informazzjoni biex twieġeb talbiet li rċeviet minn imsieħba rigward il-progress fil-proċess ta' registrazzjoni. L-Aġenzija tittama li permezz tal-pubblikazzjoni tal-oriġini u t-tipi ta' registrazzjonijiet li rċeviet tkun qiegħda żżid it-trasparenza.

L-informazzjoni tinkludi:

- in-numru globali ta' registrazzjonijiet u sustanzi kimiċi rregistrati (ta' introduzzjoni gradwali (phase-in), mhux ta' introduzzjoni gradwali (non phase-in));
- in-numru ta' sustanzi kimiċi notifikat lill-awtoritajiet ta' Stat Membru kompetenti skont il-leġiżlazzjoni kimika Ewropea preċedenti (Direttiva 67/548/KEE) u l-istatus attwali tagħhom skont ir-REACH;
- in-numru ta' registrazzjonijiet skont:
 - it-tip ta' registrazzjoni (registrazzjoni sħiħa jew registrazzjoni intermedjarja);
 - sottomissjonijiet kongunti jew sottomissjonijiet individwali;
 - daqs tal-kumpanija;
 - rwol tal-kumpanija fil-katina tal-provvista;
 - pajjiżi tal-UE/ŻEE.
- l-aktar sustanzi kimiċi komuni rregistrati;

- Is-sustanzi kimiċi rreġstrati skont il-limitu ta' tunellaġġ totali.

L-istatistiċi huma ppubblikati fuq is-sit tal-ECHA fit-taqsimha 'Informazzjoni dwar is-sustanzi kimiċi', u jistgħu jitniżżlu bħala dokumenti PDF. Is-sustanzi kimiċi identifikati mill-industrija li jridu jkunu rreġstrati mhux aktar tard mill-31 ta' Mejju 2013 jistgħu jinstabu fil-paġna ta' kampanja tar-REACH.

Aktar informazzjoni

Statistiċi ta' rreġstrazzjoni

<http://echa.europa.eu/information-on-chemicals/registration-statistics>

Sustanzi kimiċi rreġstrati

<http://echa.europa.eu/information-on-chemicals/registration-statistics>

Il-paġna tal-kampanja tar-REACH 2013

<http://echa.europa.eu/mt/reach-2013>